

झुंझुनू जिले के शिमला ग्राम में पैथर की दस्तक से दहशत का माहौल

नन्हें शावक को दीवार पर बैठा देख महिला ने समझा बंदर का बच्चा

खेतड़ी, (निसं)। झुंझुनू जिले के शिमला ग्राम में पैथर आने से दहशत का माहौल बना हुआ है। रंजर विजय कुमार फगोडिया के नेतृत्व में वन विभाग की टीम ने सच ऑपरेशन शुरू कर दिया है। साथ ही पैथर को टुकुलाइज करने के लिए जयपुर से टीम को भी बुलाया जा रहा है। जानकारी के अनुसार सुबह करीब दस बजे रामप्रताप अपने घर में बने पशु चारा के मकान में था, महिला सोनू यादव बाहर निकली तो पैथर निकल कर दीवार फांद कर सरसों के खेतों की ओर चला गया।



झुंझुनू जिले के शिमला ग्राम में पैथर दिखने की सूचना पर लोग मौके पर जमा हो गए।

तलाश के बावजूद पैथर का पता नहीं चल पाया। वन विभाग की टीम ने सरसों के खेतों में दूर दूर तक पटाखे चलाकर धमाका किया, लेकिन शाम तक कोई पता नहीं लग

पाया। रंजर विजय फगोडिया ने बताया की पैथर मिलने की सूचना पर जयपुर से टुकुलाइजर टीम को भी बुलाया गया है, जल्द ही पैथर का रेस्क्यू कर लिया जाएगा। 8-8 घंटे

- पैथर को टुकुलाइज करने के लिए जयपुर से भी टीम को बुलाया
- वन विभाग ने किया सर्च ऑपरेशन शुरू

पैथर का रेस्क्यू करेगा।

शिमला ग्राम निवासी महिला का कहना है कि एक दिन पूर्व एक नन्हा शावक दीवार पर बैठा था, जिसे उसने बंदर का बच्चा समझा, लेकिन दूसरे दिन सुबह एक बड़ा पैथर गाय भैंस के लिए बने चारे के कमरे से निकलकर पेड़ पर चढा और दीवार फांद कर खेतों में कूद गया। महिला की माने तो वहां पर दो पैथर हैं जिससे कयास लगाए जा रहे हैं वहां पर एक मादा पैथर के साथ एक नन्हा शावक है जो कि मां और बेटा हो सकते हैं।

बदमाशों ने टेंट व्यवसायी और उसके नौकर की निर्मम हत्या की

कमरे में लगाया ताला, परिजनों के तलाशने पर हुआ मामले का खुलासा



घटना के बाद एस्प्री मौके पर पहुंचे और परिजनों से जानकारी ली।

बामनवास, (निसं)। थाना क्षेत्र के नगरपालिका के गढ़ मोरा रोड पर वर्धमान स्कूल के सामने रहने वाले टेंट व्यवसायी गिरांज प्रसाद गौतम एवं उनके यहां काम करने वाले युवक विपिन पुत्र हरिमोहन मीणा की शुकुवार रात बदमाशों ने निर्मम हत्या कर दोहरे हत्याकांड की वारदात को अंजाम दिया। बदमाश कमरे के बाहर से ताला बंद कर फरार हो गए। अज्ञात बदमाशों द्वारा टेंट व्यवसाई के सिर पर वार कर

एवं उसके नौकर के सिर पर वार करने के साथ नौकर के पांव बांधकर निर्मम हत्या की वारदात को अंजाम दिया। घटनास्थल पर बदमाशों द्वारा ताला लगा देने से परिजनों को भी पता नहीं लगा। शनिवार दोपहर तक जब गिरांज प्रसाद को नहीं देखा गया। तब परिजनों ने उनकी तलाश की। मोबाइल पर कॉल किया तो रिक्च ऑफ आया। इसके बाद गिरांज प्रसाद के भाई शीतल प्रसाद एवं रमेश गौतम ने कमरे का ताला तोड़ा तो अंदर

दोनों के शव पड़े हुए थे। सूचना पर जायजा लेने के बाद पुलिस अधीक्षक सुनील बिस्नोई ने मौके पर उपस्थित परिजन एवं लोगों को आश्वस्त किया कि संभवतया प्रथम दृष्टया दोनों की हत्या लुट के मकसद से की गई प्रतीत हो रही है और पहचान होने के चलते ही उनकी हत्या की गई होगी। मामले को लेकर मौके पर काफ़ी जनसमुदाय जमा हो गया एवं तुरंत हत्यारों की गिरफ्तारी की मांग को लेकर प्रदर्शन किया।

गोकुल विहार में चोरी की वारदात, दहशत में लोग

भीलवाड़ा, (निसं)। शहर की गोकुल विहार कॉलोनी में चोरों ने एक फायनेंसर व उसके पड़ोसी के घर को निशाना बनाते हुए नकदी, सोने-चांदी के जेवरत व इलेक्ट्रॉनिक्स उपकरणों सहित लाखों रुपये का माल चुरा लिया। उधर, पुलिस ने वारदातस्थल का जायजा लेकर चोरों की तलाश शुरू कर दी।

फायनेंसर बाबुलाल पुत्र कन्हैयालाल माली ने बताया कि उनका फायनेंस का काम है। अभी वह डी-52 गोकुल विहार में रह रहे हैं। शुकुवार को वे बनेड़ा में अपने रिश्तेदार के यहां आयोजित शादी समारोह में शरीक होने के लिए शाम 6 बजे बनेड़ा चला गया था। इसके बाद से ही उसका मकान सूना था। शनिवार सुबह पड़ोसी ने मकान के ताले टूटे देखे और फोन से इसकी सूचना उसे दी। वह बनेड़ा से भीलवाड़ा आये और देखा तो मकान के मेनगेट सहित दो कमरों के ताले टूटे

■ पुलिस ने वारदात स्थल का जायजा लेकर चोरों की तलाश शुरू की

मिले। अंदर रखी आलमारी का लॉक भी टूटा था और सामान बिखरे पड़ा था। सार-संभाल की तो सवा लाख रुपये कीमत की सैमसंग कंपनी की एलईडी, दो तोला सोने का मंगलसूत्र, चैन, अंगूठी, चांदी के पायजैब व 65 हजार रुपये नगदी के साथ ही दीवार घड़ी सहित अन्य सामान गायब मिला। साथ ही पड़ोसी सत्यनारायण पुत्र गोवर्धन सैन के मकान में भी चोरी की वारदात सामने आई। सैन के घर से चोर एलईडी चुरा ले गया। उधर, माली की सूचना पर पुलिस मौके पर पहुंची और वारदातस्थल का जायजा लेकर जांच शुरू कर दी। पुलिस अज्ञात चोरों की गिरफ्तारी को लेकर लगातार प्रयास कर रही है।

भीलवाड़ा में रेलवे ट्रेक पर मिली युवक की लाश

भीलवाड़ा, (निसं)। शहर की कावांखेड़ा कच्ची बस्ती के सामने रंजर विजय फगोडिया के नेतृत्व में वन विभाग की टीम ने सच ऑपरेशन शुरू कर दिया है। साथ ही पैथर को टुकुलाइज करने के लिए जयपुर से टीम को भी बुलाया जा रहा है। जानकारी के अनुसार सुबह करीब दस बजे रामप्रताप अपने घर में बने पशु चारा के मकान में था, महिला सोनू यादव बाहर निकली तो पैथर निकल कर दीवार फांद कर सरसों के खेतों की ओर चला गया।

■ हादसा या आत्महत्या, मामले की जांच में जुटी पुलिस

युवक की लाश देखकर पुलिस को सूचना दी। पुलिस मौके पर पहुंची, जहां 26 वर्षीय युवक का शव मिला। उसके हाथ पर तेजमल गुदा हुआ था। पुलिस ने छानबीन शुरू की तो युवक के गुलाबपुरा क्षेत्र के बावलों का खेड़ा निवासी तेजमल पुत्र हीरालाल बैरवा होने का पता चला। परिजनों को पुलिस ने सूचना दी गई, इस पर तेजमल का

भाई मुकेश बैरवा एमजी अस्पताल पहुंचा, जहां उसने शव की पहचान अपने भाई तेजमल के रूप में कर ली। दीवार पर लाश मिलने से क्षेत्र में सनसनी फैल गई। शव की पहचान बावलों का खेड़ा के तेजमल बैरवा के रूप में कर ली गई है। युवक की पत्नी नाते चली गई। वह अकेला ही शहर में रहकर मजदूरी कर गुजर-बसर कर रहा था। रात को युवक लघुशंका के लिए किराये के मकान से निकला था। पुलिस इसे हादसा मानते हुये जांच कर रही है।

राजसमंद जिले में फिर एक कोरोना संक्रमित की मौत

राजसमंद, (निसं)। जिले में कोरोना संक्रमण की दर भले ही कम हो रही है। लेकिन खतरा अब भी बना हुआ है। जिले में शनिवार को प्राप्त कोरोना बनेमल की जांच रिपोर्ट में 49 नये संक्रमित सामने आए जबकि एक कोरोना संक्रमित मरीज की मौत हो गई। इसी के साथ राजसमंद में कोरोना संक्रमण की तीसरी लाश में मरने वालों की संख्या भी बढ़ कर 11 हो गई है। इससे कोरोना संक्रमण से जिले में 10 लोगों की मौत हो चुकी है। इससे पूर्व जिले में पहली व दूसरी लहर में जिले में 168 मरीज अपनी जान गंवा चुके थे। वहीं जिले में अब 545 एक्टिव मामले हैं। जिनका उपचार जारी है। सीएमएचओ डॉ. पीसी शर्मा के अनुसार शनिवार को जिले में 423 लोगों के सेम्पल लिए गए जिसमें से 105 की आरटी जांच की गई। जबकि 318 सेम्पल आरटीपीसीआर जांच के लिए लेब भेजे गए। वहीं

जांच रिपोर्ट में 49 नये संक्रमित सामने आए। इनमें से सबसे अधिक 15 मरीज भीम ब्लॉक से हैं। जबकि आमेट ब्लॉक में 8 मरीज, देवागढ़ ब्लॉक में 9 मरीज, खमनोर ब्लॉक में 4 मरीज, केलावाड़ा ब्लॉक में 3 मरीज, रेलमपारा ब्लॉक से 7 मरीज एवं नाथदारा शहरी ब्लॉक से 3 मरीज मिले। वहीं राजसमंद ग्रामीण ब्लॉक एवं राजसमंद शहरी ब्लॉक से एक भी मरीज नहीं मिला। वहीं राजसमंद शहरी क्षेत्र के सुंदर कोलोनी में एक 86 वर्षीय संक्रमित वृद्ध की उपचार के दौरान मौत हो गई। जिले में अब तक कुल 2 लाख 54 हजार 473 लोगों के सेम्पल लिए जा चुके हैं। जिसमें से कुल 23 हजार 50 मरीज मिले। वहीं अब तक कुल 22 हजार 328 मरीज रिक्चर हो चुके हैं तथा अब जिले में कुल 548 एक्टिव मरीज हैं जिनका होम आईशोलेशन में रखते हुए उपचार जारी है।

युवा क्रिकेट खिलाड़ी संदीप पालीवाल को शहर ने दी अंतिम विदाई

राजसमंद, (निसं)। जिला कांग्रेस के वरिष्ठ नेता प्रदीप पालीवाल एवं पूर्व सभापति आशा पालीवाल के पुत्र और राजस्थान क्रिकेट एसोसिएशन की आयोजन समिति के सदस्य संदीप पालीवाल का शुकुवार देर रात सड़क हादसे में निधन हो गया था। पालीवाल को आज गमगीन माहौल के बीच शहर वासियों ने नम आंखों से अंतिम विदाई दी। पालीवाल के अंतिम यात्रा के दौरान शहरवासियों का सैलाब उमड़ पड़ा।



मृतक संदीप पालीवाल

संदीप पालीवाल को उनकी 12 साल की पुत्री जिज्ञाशा ने गमगीन माहौल में मुखानि दी। अंतिम यात्रा में मंतक संदीप की माता आशा पालीवाल, पत्नि राखी, बहन गरीमा एवं पुत्री जिज्ञाशा ने पार्थिव देह को कंधा दिया। इससे पहले शुकुवार रात को सड़क हादसे में ऑडन इलाके में पालीवाल का निधन हो गया था उनके शव का शनिवार सुबह मेडिकल बोर्ड से पोस्टमार्टम करवा कर

परिजनों के सुपुर्द कर दिया। जिला मुख्यालय के राणारजसिंह नगर स्थित पालीवाल के निवास से उनकी अंतिम यात्रा रवाना हुई जिसमें बड़ी संख्या में शहरवासी और गणमान्य लोग मौजूद थे। शहर के विभिन्न मार्गों से होती हुई अंतिम यात्रा सलूस रोड स्थित मोक्षधाम में पहुंची जहां उनका अंतिम संस्कार किया गया। इस अवसर पर राजसमंद

■ मासूम बेटे जिज्ञाशा ने दी पिता के पार्थिव देह को मुखानि

विधायक दिवंगी माहेश्वरी, सभापति अशोक टांक, पूर्व विधायक बंशीलाल खटीक, पूर्व चैयरेमन अशोक रांका, सुरेश पालीवाल, महेश पालीवाल, सघन क्षेत्र विकास समिति अध्यक्ष दिग्विजयसिंह राठौड़, भामाशाह नरेंद्र बोहरा, नगर परिषद आयुक्त जनार्दन शर्मा, पूर्व बाल कल्याण समिति अध्यक्ष एडवोकेट भावना पालीवाल, एडवोकेट प्रेम कुमावत, एडवोकेट शीतल नंदवाना, पुणेन्द्र कावडिया, ओम पुरोहित, घनश्याम बागोरा, अर्जुन पालीवाल, किशन सुरेचा, जयदेव कच्छवा, प्रमोद गौड़, विजय बहादुर शर्मा, नेता प्रतिपक्ष हिमन्त कुमावत, जैबंद हेमंत राजक, कमलेश फाडिया, हिमन्त कीर और शहरवासी मौजूद थे।

चोरी का प्रयास करने वाले चार गिफ्तार

नसीराबाद, (निसं)। मांगलियावास थाना अंतर्गत ग्राम सराधना निवासी अनुज कुमार सेठी ने गत 17 फरवरी को मांगलियावास थाना में रिपोर्ट दर्ज कराते हुए बताया था कि उसकी गांव में किराने की दुकान और बस स्टैंड के पास गोदाम है तथा 10 फरवरी की रात्रि को दो मोटरसाइकिल पर आए चोरों द्वारा गोदाम का शटर तोड़ने का प्रयास करते हुए चोरी करने का प्रयास किया। परंतु तभी वहां पर मांगलियावास थाना पुलिस को गस्ती की गाड़ी पहुंचने से अज्ञात चोर मोटरसाइकिलों को मौके पर ही छोड़कर भाग छूटें। जिस पर मांगलियावास थाना पुलिस ने अज्ञात चोरों के खिलाफ मामला दर्ज कर जांच प्रारंभ की और मांगलियावास थाना पुलिस ने माखुपुरा निवासी सुखपाल रावत, विकास रावत, नरेंद्र सिंह रावत, चैन सिंह रावत को गिरफ्तार कर शनिवार को नसीराबाद न्यायालय में पेश किया जहां से सभी आरोपियों को 21 फरवरी तक पुलिस रिमांड पर लिया।

‘हिजाब को लेकर अराजकता फैलाना राष्ट्रविरोधी कृत्य’

अजमेर, (कासं)। पूर्व शिक्षा मंत्री व अजमेर उत्तर के विधायक वासुदेव देवनानी ने दो टुक शब्दों में कहा है कि जिन लोगों को हिजाब पहनना है, वे स्कूलों की बजाय मदरसों में जाएं। यह देश संविधान से चलेगा, ना की शरीयत से। संविधान के अनुसार स्कूल, कॉलेज और ऑफिसों में जो ड्रेस कोड लागू हो, वही पहनना होगा। हिजाब को लेकर देशभर में जो अराजकता का वातावरण पैदा किया जा रहा है, वह राष्ट्रविरोधी कृत्य है। देवनानी ने अपने निवास पर आयोजित प्रेस कॉन्फ्रेंस में कहा कि अल्पसंख्यकों द्वारा कर्नाटक में जिस तरह हिजाब पर एक स्कूल से लेकर देशव्यापी वातावरण बनाया जा रहा है और धरने-प्रदर्शन किए जा रहे हैं, वह सरासर विभाजनकारी व राष्ट्रविरोधी कृत्य है। आजादी के पहले भी ऐसे ही कुछ तत्वों ने इस तरह का प्रयास किया

■ कांग्रेस द्वारा हिजाब का समर्थन किए जाने को बताया दुर्भाग्यपूर्ण

था, जिससे देश का विभाजन हुआ। कर्नाटक से शुरू हुई ये लपटें में अब पूरे देश में फेल रही हैं। आज वही तत्व, जिनमें मुख्य रूप से इस्लामिक संप्रदाय पीएफआई है, के नेतृत्व में मोदी विरोधी और राष्ट्रविरोधी आंदोलन किए जा रहे हैं। उन्होंने कहा कि राज्य सरकार ने पीएफआई को कोटा में रैली करने की इजाजत देकर हिजाब का समर्थन किया है। उन्होंने कहा कि शिक्षण संस्थानों के कैंपस उल्कृष्ट शिक्षा के माध्यम बनें, ना कि एक खास पहचान वाले अलगाववादी वेशभूषण को। यह बहुत ही दुर्भाग्यपूर्ण है कि कांग्रेस के विधायक भी हिजाब का समर्थन कर रहे हैं।

देवनानी ने कहा कि मुस्लिम बच्चियों को समान रूप से शिक्षा दी जाए, इसके लिए उनके हाथों में कितने दिया जाना बहुत जरूरी है। किसी भी शिक्षण संस्थान में शरीयत लागू नहीं हो, क्योंकि भारत में संविधान के अनुसार काम होगा। घर-बाजार में कुछ भी पहना जा सकता है, लेकिन स्कूल, कॉलेज और ऑफिसों में तो ड्रेस कोड ही लागू होगा। उन्होंने कहा कि हिजाब को लेकर इस प्रकार अशांति फैलाना सामाजिक सौहार्द को खत्म करना है। यह बहुत ही निंदनीय और राष्ट्रविरोधी है, जिसकी जितनी निंदा की जाए, कम है। देवनानी ने अल्पसंख्यकों से अपील की कि वे सामाजिक सौहार्द बिगाड़ने वाले और राष्ट्रविरोधी तत्वों से सावधान रहें। राष्ट्र के साथ कदम से कदम मिलाकर प्रधानमंत्री नरेंद्र मोदी के नेतृत्व में राष्ट्र को आगे बढ़ाने के जो कार्य हो रहे हैं, उनको समर्थन दें।

चंपालाल महाराज की छवि धूमिल करने का आरोप लगाया

नसीराबाद, (निसं)। राजगढ़ निवासी अविनाश सेन ने सदर थाने में रिपोर्ट देकर बताया कि उसके चाचा चंपालाल महाराज मसानिया भैरव धाम के मुख्य उपासक हैं। किसी असाामाजिक तत्वों द्वारा धाम के गरिमा वह महाराज की छवि को धूमिल करने की हैसियत से गुरुजी मसानिया भैरव नाथ के नाम से सोशल मीडिया फेसबुक पर एक फर्जी अकाउंट बना रखा है जिसमें महाराज की फोटो लगा रखी है जिस पर गुरुजी मसानिया भैरव नाथ काशी विश्वनाथ उज्जैन लिखा है वह मोबाइल नंबर दिया हुआ है। उक्त व्यक्ति द्वारा लोगों से राजगढ़ धाम के नाम से फर्जीबाड़ा करने लूट रहा है ऐसे असाामाजिक तत्व जोकि राजगढ़ धाम की छवि को खराब करने में लगे हुए हैं उनके खिलाफ मामला दर्ज कर कार्रवाई की मांग की।

‘महाराणा प्रताप से अकबर की तुलना करना दुर्भाग्यपूर्ण’

अजमेर, (कासं)। पूर्व शिक्षा मंत्री व अजमेर उत्तर के विधायक वासुदेव देवनानी ने महाराणा प्रताप व अकबर के बीच हुई लड़ाई को सत्ता संघर्ष बताने संबंधी दिए गए बयान पर प्रदेश कांग्रेस अध्यक्ष गोविंदसिंह डोटारसा के खिलाफ मोर्चा खोल दिया है। उन्होंने डोटारसा को आड़े हाथों लेते हुए कहा कि कांग्रेस केवल तुष्टिकरण की नीति अपनाते हुए अल्पसंख्यकों के वोट बटोरने के लिए शूरवीर महाराणा प्रताप की शौर्यता और बलिदान का अपमान कर रही है। शुकुवार को यहां पत्रकारों से बात करते हुए देवनानी ने कहा कि डोटारसा का बयान उनकी कुटिल मानसिकता का द्योतक है। कांग्रेस ने कभी भी वीरों का सम्मान नहीं किया। वह केवल एक ही परिवार को आगे रखने के कारण भारत के सारे शूरवीरों का अपमान करती रही है और अब भी कर रही है। तुष्टिकरण के लालच में कांग्रेस ने हमेशा मातृभूमि के गौरव के संघर्ष को सत्ता का संघर्ष कहकर महाराणा प्रताप के स्वर्णिम इतिहास को कलंकित करने का प्रयास किया है। कांग्रेस का यह कृत्य बहुत ही दुर्भाग्यपूर्ण और निंदनीय है। इसकी जिम्मेनी निंदा की जाए, उतनी कम है। देवनानी ने कहा कि महाराणा प्रताप ने मातृभूमि को स्वतंत्रता और स्वाभिमान के लिए लड़ाई लड़ी थी। अकबर की ना

■ महाराणा प्रताप व अकबर के बीच हुई लड़ाई को सत्ता संघर्ष बताने पर देवनानी ने कांग्रेस के खिलाफ खोला मोर्चा

तो कभी भी महाराणा प्रताप से तुलना की जा सकती है और ही बराबरी की जा सकती है। महाराणा प्रताप के व्यक्तित्व के आगे तो अकबर कुछ भी नहीं था। यही कारण है कि भाजपा शासनकाल में हमने विद्यार्थियों को यह पढ़ाना और बताना शुरू किया कि अकबर महान नहीं था, बल्कि महाराणा प्रताप महान थे। उन्होंने कहा कि ऐसे वीर व पराक्रमी महाराणा प्रताप का अपमान करना किसी भी रूप में उचित नहीं उठाराया जा सकता है। कांग्रेस ने जबल अल्पसंख्यकों के वोट पाने और तुष्टिकरण की नीति पर चलने के कारण इस प्रकार महाराणा प्रताप का अपमान कर रही है। कांग्रेस और उससे जुड़े नेता यह भूल जाते हैं कि महात्मा गांधी ने गोलमेज सम्मेलन में महाराणा प्रताप की सराहना की थी। उन्होंने कहा कि यदि महाराणा प्रताप के अपमान की कीमत कांग्रेस को जरूर चुकानी पड़ेगी और अगले विधानसभा चुनाव में जनता उसे सत्ता से बाहर कर देगी।

ट्रोलों की टक्कर से बाइक सवार एक अजमेर रैफर

पुष्कर, (निसं)। पुष्कर में जयपुर बाईपास पर राजस्थान रिसोट के पास एक ट्रोलों की टक्कर से बाइक सवार को युक्त घायल हो गए जिसमें एक की हालत गंभीर होने के कारण अजमेर रैफर कर दिया। जानकारी के अनुसार शंकरलाल पुत्र हर जो गुर्जर देवलिया कला निवासी और राकेश पुत्र रघुनाथ गोविंदगढ़ निवासी दोनों बुद्धा पुष्कर फार्महाउस में कोई काम से जा रहे थे कि राजस्थान रिसोट के पास सामने से तेज गति से आ रहे ट्रोलों ने बाइक को चपेट में ले लिया और बाइक सवार शंकरलाल को 4 किलोमीटर घसीटते ले गया और श्यामा हॉस्पिटल के पास लोगों को पता लगा तब तुरंत प्रभाव से शंकरलाल को अस्पताल पहुंचाया। वही शंकरलाल की हालत गंभीर होने के कारण तुरंत प्रभाव से अजमेर रैफर कर दिया। वही ट्रोलो चालक लाइक लेकर मौके से फरार हो गया। मामले की जानकारी मिलते ही पुलिस भी मौके पर पहुंची। दोनों युवक पुष्कर के मजदूर मिथान में कार्य करते हैं।

हुंडई शोरूम के कार यार्ड से कार चोरी का आरोपी गिरफ्तार

पुलिस ने चुराई गई 20 लाख की कार भी बरामद की

अजमेर, (कासं)। सिविल लाइन थाना क्षेत्र जयपुर रोड घुघरा स्थित हुंडई शोरूम के कार यार्ड से कार चुराने वाले आरोपी युवक को पुलिस ने गिरफ्तार कर लिया है। पुलिस ने आरोपी के कब्जे से कार भी बरामद कर ली है। वहीं मांगलियावास थाना क्षेत्र में गत दिनों एक गोदाम से चोरी का प्रयास करने वाले चार आरोपियों को मांगलियावास थाना पुलिस ने गिरफ्तार कर लिया। पुलिस आरोपियों से अन्य वारदातों के बारे में पूछताछ में जुटी है।



अजमेर सिविल लाइंस थाना पुलिस को गिरफ्तार में कार चोरी का आरोपी तथा बरामद कार।

सिविल लाइन थाना प्रभारी अरविंद सिंह चारण ने बताया कि जिला पुलिस अधीक्षक विकास शर्मा द्वारा शहर में बढ़ती चोरी सहित अन्य अपराधिक गतिविधियों पर अंकुश लगाने के लिए आपराधिक प्रवृत्ति के लोगों की धरपकड़ सख्त दिशा निर्देश दिए हुए हैं। चारण ने बताया कि शुकुवार को हुंडई कार शोरूम के मैनेजर विकास शर्मा ने कार चोरी की शिकायत सिविल लाइन थाना पुलिस को देते हुए अज्ञात चोर के खिलाफ मुकदमा दर्ज कराया था। दर्ज शिकायत में मैनेजर शर्मा ने बताया कि हुंडई कम्पनी के घुघरा घाटी जयपुर रोड स्थित कार गार्ड से एक बिना नम्बरी नई कार को रोहित कुमार नाम युवक चोरी कर ले गया, चोरी गई कार की कीमत

लगभग बीस लाख रुपए बताई थी, जिस पर सिविल लाइन पुलिस ने मामला दर्ज कर जांच शुरू की। एसपी विकास शर्मा ने एएसपी विकास सागवान, डीएसपी छवि शर्मा के नेतृत्व में सिविल लाइन थाने के सीआर अरविन्द सिंह के नेतृत्व में टीम का गठन किया गया। गठित टीम ने शोरूम में लगे

सीसीटीवी फुटेज से घटना वाले दिन निरीक्षण किया, जिसमें कार चोरी करके जाते हुए एक युवक को देखा, जिसके आधार पर पुलिस ने उसकी पहचान करते हुए आरोपी युवक शिव मंदिर के पास जटियाहिल्स दाता नगर क्रिश्चियन गंज निवासी रोहित कुमार पुत्र महावीर प्रसाद मेघवंशी को गिरफ्तार कर लिया।

आरोपी युवक हुंडई कार शोरूम में ही काम करता था, जिसे नौकरी से विगत दिनों हटा दिया गया था। मांगलियावास थाना अधिकारी गजेन्द्र सिंह राठौड़ ने बताया कि सदर बाजार सराधना निवासी अनुज कुमार सेठ पुत्र विमल कुमार सेठी ने थाने में शिकायत दर्ज कनाई थी कि सराधना

स्थित उनके गोदाम में अज्ञात चोरों ने चोरी की प्रयास किया है, गस्ती पुलिस दल के पहुंचने से चोर वहां से भाग छूटें थे। चोरी वहां जल्द बाजी में मौके पर दो मोटर साइकिल भी छोड़ भगे थे। पुलिस ने मोटर साइकिल नंबरों के आधार पर चोरों की तलाश शुरू की तो पुलिस के हथिये संदरिया रोड कलात का बाडिया माखुपुरा निवासी सुखपाल रावत पुत्र गोम सिंह रावत तथा उसका भाई नरेंद्र सिंह उर्फ राहुल के अलावा चंदेरिया रोड माखुपुरा निवासी चैब सिंह पुत्र शंकर सिंह रावत तथा गांव बडलिया हाल आईटीआई के सामने पटेल कॉलोनी माखुपुरा निवासी विकास रावत पुत्र कैलाश सिंह रावत को गिरफ्तार कर लिया। चारों आरोपियों को पुलिस ने शनिवार को अदालत में पेश करते हुए दो दिन का रिमांड दिया। पुलिस आरोपियों से अन्य वारदातों के बारे में पूछताछ में जुटी है। आरोपियों को गिरफ्तार करने के लिए एएसपी विकास शर्मा ने पुलिस उपअधीक्षक वृत्त ग्रामीण आरपीएस राजेंद्र सिंह बडकू के नेतृत्व में टीम गठित की। टीम में मांगलियावास थाने के एएसआई बदरहीन, हंड कानि, संजीव चारण व कानि, राजेंद्र सिंह, अनिल कुमार, गिरधारी, अविनाश कुमार व मुन्नाराम शर्मिल थे।